

# رسائل و مسائل

## کیا بالغ عورت خود اپنا نکاح کر لینے کی مجاز ہے؟

سوال ”علما احناف اور علماء اہل حدیث کے درمیان نکاح بالغہ بلا ولی کے مسئلہ میں عام طور پر اختلاف پایا جاتا ہے۔ احناف اس کے قائل ہیں کہ بالغہ عورت اپنا نکاح اولیاء کے اذن کے بغیر یا ان کی خواہش کے علی الرغم، جہاں چاہے کر سکتی ہے اور اس نکاح پر اولیاء کو اعتراض کا کوئی حق حاصل نہیں ہے۔ اس کے برعکس اہل حدیث حضرات ایسے نکاح کو باطل اور کالعدم قرار دیتے ہیں اور کہتے ہیں کہ نکاح بلا ولی کی صورت میں بلا تامل دوسرا نکاح کیا جاسکتا ہے۔ فرقین کے دلائل، جہاں تک میر سامنے ہیں، مختصراً پیش کرتا ہوں اور استدعا کرتا ہوں کہ آپ اس بارے میں اپنی تحقیق واضح فرمائیں۔“ اس سوال کے ساتھ مسائل نے پوری تفصیل کے ساتھ فرقین کے دلائل جمع کر دیئے ہیں جنہیں یہاں نقل کیا جاتا ہے :-

حنفیہ کا استدلال حسب ذیل آیات اور احادیث سے ہے :-

وَالَّذِينَ يَتَّبِعُونَ مِثْلَكُمْ وَيَبْدُونَ	تم میں سے جو لوگ مزاج میں اور بیویاں چھوڑ جائیں
أَزْوَاجًا يَتَرْتَبِنَ بِالنَّفْسِ هَتَّارِ لَعْنَةٍ	تو وہ اپنے آپ کو چارہ پھینے دس دن کے کھین
أَشْهُرٍ وَعَشْرًا إِذَا بَلَغْنَ أَجْلَهُنَّ	پھر جب ان کی عدت پوری ہو جائے تو جو کچھ وہ
فَلَا جُنَاحَ عَلَيْكُمْ فِيمَا فَعَلْنَ فِي أَنْفُسِهِنَّ	اپنی ذات کے معاملے میں معروف طریقے سے
بِالْمَعْرُوفِ ط	کریں، اس کی تم پر کوئی ذمہ داری نہیں۔
(النقرہ - ۳۰)	پھر اگر تیسری بار شوہر نے بیوی کو طلاق سے
فَإِنْ طَلَّقَهَا فَلَا تَحِلُّ لَهُ مِنْ بَعْدِ	

حَتَّى تَنْكِحَ زَوْجًا غَيْرَهُ .....

البقرہ ۲۹۰

... فَلَا تَعْضَلُوهُنَّ أَنْ يَنْكِحْنَ أَزْوَاجَهُنَّ

إِذَا تَرَاضَوْا بَيْنَهُمْ بِالْمَعْرُوفِ -

البقرہ ۱۳۰

عَنْ نَافِعِ بْنِ جَبْرِ عَنْ ابْنِ عَبَّاسٍ قَالَ

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

الْإِيمَانُ أَحْرَسُ نَفْسَهَا مِنْ وَلِيِّهَا وَابِلِكْرِ

تُتَاهَرُ وَإِذَا نَهَا سَكَوتَهَا فِي رِوَايَةٍ

التَّبَيُّبُ أَحْرَسُ نَفْسَهَا مِنْ وَلِيِّهَا -

(نصب الراية ج ۳ ص ۱۸۳)

دی، تو وہ عورت اُس کے لیے حلال نہ ہوگی الا

یہ کہ وہ کسی دوسرے مرد سے نکاح کرے۔

.... پھر تم ان عورتوں کو اس سے مت روکو کہ

وہ اپنے زیرِ نگیں شوہروں سے نکاح کر لیں، جب کہ

وہ بخلے طریقے سے باہم رضامند ہو جائیں۔

نافع ابن جبیر نے ابن عباس سے روایت کی ہے

کہ رسول اللہ صلی اللہ علیہ وسلم نے فرمایا کہ جو عورت

اپنے ولی سے زیادہ خود اپنے باپ سے میں فیصلہ کرنے

کی حق دار ہے اور کنواری کا مشورہ لیا جانا چاہیے

اور اس کی اجازت اُس کی خاموشی ہے اور ایک

روایت میں ہے کہ شوہر دیدہ عورت اپنے ولی

سے زیادہ اپنے نکاح کے معاملے میں حق دار ہے۔

ابی سلمہ ابن عبد الرحمن سے روایت ہے کہ ایک

عورت رسول اللہ صلی اللہ علیہ وسلم کی خدمت

میں حاضر ہوئی اور کہا میرے باپ نے میرا نکاح ایک

مرد سے کر دیا ہے اور میں اسے ناپسند کرتی ہوں

آپ نے باپ سے فرمایا کہ نکاح کا اختیار تمہیں

نہیں ہے اور لڑکی سے فرمایا جاؤ جس سے

تمہاں باجی چاہے نکاح کر لو۔

مالک نے عبد الرحمن سے، انہوں نے اپنے باپ سے،

اور انہوں نے حضرت عائشہ سے روایت کی ہے

رُوِيَ مِنْ طَرْتِ مَالِكٍ عَنْ عَبْدِ الرَّحْمَنِ

ابْنِ الْقَاسِمِ عَنْ أَبِيهِ عَنْ عَائِشَةَ أَنَّهَا

رايضا،

زَوَّجَتْ حَفْصَةَ بِنْتَ عَبْدِ الرَّحْمَنِ  
 مِنَ الْمُتَدِّرِ بْنِ زُبَيْرٍ وَعَبْدُ الرَّحْمَنِ  
 غَائِبٌ بِالشَّامِ - فَلَمَّا قَدِمَ عَبْدُ الرَّحْمَنِ  
 قَالَ وَمِثْلِي يُفْتَاتُ عَلَيْهِ؛ فَكَلَّمَتْ  
 عَائِشَةَ الْمُتَدِّرِ ابْنَ زُبَيْرٍ فَقَالَ إِنَّ  
 ذَلِكَ بَيْدِ عَبْدِ الرَّحْمَنِ - فَقَالَ  
 عَبْدُ الرَّحْمَنِ مَا كُنْتُ لِأَسْ دَامُوا  
 قَضِيَّتِهِ فَاسْتَقْرَتِ حَفْصَةُ عِنْدَ  
 الْمُتَدِّرِ وَوَلَّهُمْ يَكُنْ ذَلِكَ طَلَاقٌ (ايضاً)

کہ انہوں نے حفصہ بنت عبدالرحمن کا مندر ابن  
 زبیر سے نکاح کر دیا۔ اس وقت عبدالرحمن شام  
 میں تھے۔ جب وہ واپس آئے تو کہنے لگے کہ کیا میری  
 رائے کو نظر انداز کیا جاسکتا ہے؟ تب حضرت  
 عائشہ نے متدربین زبیر سے بات کی، انہوں نے  
 کہا کہ فیصلہ عبدالرحمن کے ہاتھ میں ہے۔ اس پر عبدالرحمن  
 نے حضرت عائشہ سے کہا کہ جس محلے کو آپ نے طے  
 کر دیا ہے میں اس کی تردید نہیں کرنا چاہتا۔ چنانچہ حفصہ  
 مندر کے پاس ہی رہیں اور یہ طلاق نہ تھی۔

أَخْرَجَهُ أَبُو دَاوُدَ وَالتِّرْمِذِيُّ  
 ...عَنِ ابْنِ عَبَّاسٍ قَالَ قَالَ رَسُولُ اللَّهِ  
 صَلَّى اللَّهُ عَلَيْهِ وَسَلَّمَ لَيْسَ لِلنُّوْبِ  
 مَعَ الثَّيِّبِ أَهْرٌ (ايضاً)

ابوداؤد اور ترمذی نے ابن عباس سے روایت  
 کی ہے کہ رسول اللہ صلی اللہ علیہ وسلم نے فرمایا شوہر  
 دیدہ عورت پر دلی کوچہ اختیار حاصل نہیں ہے۔

أَخْرَجَهُ التِّرْمِذِيُّ وَاحْمَدٌ...  
 عَنْ عَائِشَةَ قَالَتْ جَاءَتْ فُتَاةٌ  
 إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَتْ  
 يَا رَسُولَ اللَّهِ إِنَّ ابْنِي زَوْجِي ابْنَ  
 أَخِيهِ لَيُرْفَعُ بِي مِنْ حَسْبِيَّتِهِ -  
 قَالَ فَجَعَلَ الْأَمْرَ لَيْسَ بِهَا فَقَالَتْ  
 إِنِّي قَدْ أَحْزَنْتُ مَا صَنَعْتَ بِي، وَلَكِنْ  
 أَرَدْتُ أَنْ تَعْلَمَ النِّسَاءُ أَنَّ لَيْسَ

ترمذی اور احمد نے حضرت عائشہ سے روایت  
 کی ہے کہ ایک لڑکی نبی کریم صلی اللہ علیہ وسلم کی خدمت  
 میں حاضر ہوئی اور کہنے لگی اے اللہ کے رسول! میرے  
 باپ نے اپنے بھتیجے کے ساتھ میرا بیاہ صرف اس  
 لیے کر دیا ہے کہ میرے ذریعے سے اُسے ذلت سے  
 نکالے۔ آپ نے نکاح کی تنسیخ و استنقار کا حق لڑکی  
 کو دے دیا۔ لڑکی نے کہا میرے والد نے جو کچھ کیا ہے،  
 میں اسے جائز قرار دیتی ہوں۔ میری خواہش صرف یہ تھی

إِلَى الْآبَاءِ مِنَ الْأَهْرِ شَيْئِي

کہ عورتیں جان میں کہ باپوں کو کوئی اختیار حاصل نہیں ہے۔

اہل حدیث حضرات اپنی تائید میں مندرجہ ذیل احادیث پیش کرتے ہیں :-

عَنْ عَائِشَةَ رَضِيَ اللَّهُ تَعَالَى عَنْهَا قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَيُّمَا امْرَأَةٍ تَكَوَّحَتْ بِغَيْرِ إِذْنٍ وَلَيْتَمَا فَنِكَاحًا حَمًا بَاطِلٌ... فَإِنْ اشْتَجَرُوا فَانَالِ السُّلْطَانَ وَلِيٍّ مَنْ لَا قِيْلِي لَهَا - (ربووع المرام)

حضرت عائشہ سے روایت ہے کہ نبی صلی اللہ علیہ وسلم نے فرمایا، جو عورت بھی اپنے ولی کی اجازت کے بغیر نکاح کرے، اُس کا نکاح باطل ہے... پس اگر جھگڑا ہو تو جو جن عورت کا ولی نہ ہو تو سلطان اُس کا ولی ہے۔

عَنْ أَبِي مُوسَى عَنِ أَبِيهِ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا نِكَاحَ إِلَّا بِوَلِيِّ (رَبِيعًا)

ابو موسیٰ اپنے والد سے روایت کرتے ہیں کہ رسول اللہ صلی اللہ علیہ وسلم نے فرمایا "ولی کے بغیر کوئی نکاح جائز نہیں ہے۔"

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَزْوِجُ الْمَرْأَةَ الْمَرْأَةَ وَلَا تَزْوِجُ الْمَرْأَةَ نَفْسَهَا (مَنْ كَبُرِيَ لِلْبَيْهَقِيِّ)

حضرت ابو ہریرہ سے روایت ہے کہ رسول اللہ صلی اللہ علیہ وسلم نے فرمایا کہ ایک عورت دوسری عورت کا ولی بن کر نکاح نہ کرے، اور نہ کوئی عورت خود اپنا نکاح کرے۔

قَالَ عُمَرُ بْنُ الْخَطَّابِ أَيُّمَا امْرَأَةٍ كَتَمَتْ نِكَاحَهَا لَوْ لِي أَوْ لِوَلَاةٍ فَنِكَاحًا حَمًا بَاطِلٌ - (رَبِيعًا)

حضرت عمرؓ نے فرمایا جس عورت کا نکاح ولی یا حکام نہ کریں، اس کا نکاح باطل ہے۔

عَنْ عِكْرَمَةَ ابْنِ خَالِدٍ قَالَ جَعَلَتْ امْرَأَةٌ نَيْبَ امْرَأَتِهَا بَيْدَ رَجُلٍ غَيْرِ وُلِيِّ

عکرمہ ابن خالد سے روایت ہے کہ ایک شوہر ویدہ عورت نے اپنا معاملہ ایک ایسے

فَاَنْكَحَهَا فَاَدْرَكَكَ ذَلِكَ عَمَّا فَجَلَدَ  
النَّكَاحَ وَالْمُنْكَاحَ وَدَرَدَ نِكَاحَهَا -

رایضاً،

شخص کے سپرد کر دیا جو اس کا ولی نہ تھا اور اس  
شخص نے عورت کا نکاح کر دیا حضرت عمرؓ کو اس  
کی اطلاع ہوئی تو آپ نے نکاح کرنے اور کرانے  
والے کو کوڑوں کی سزا دی اور نکاح منسوخ کر دیا۔

حضرت علیؓ نے فرمایا جس عورت نے بھی اپنے ولی  
کے اذن کے بغیر نکاح کیا اس کا نکاح باطل ہے  
بلا اجازت ولی کوئی نکاح نہیں۔

امام شعبی سے روایت ہے کہ حضرت علیؓ  
حضرت عمرؓ شریح اور مسروق نے فرمایا کہ ولی کے  
بغیر کوئی نکاح نہیں ہے

عَنْ عَلِيٍّ قَالَ أَيُّمَا امْرَأَةٍ نَكَحْتُ

بِغَيْرِ اذْنٍ وَرِيسَتِهَا فَنِكَاحُهَا بَاطِلٌ  
لَا نِكَاحَ إِلَّا بِاِذْنِ وَرِيسَتِهَا - رايضاً،

عَنِ الشَّعْبِيِّ أَنَّ عُمَرَ وَعَلِيًّا رَضِيَ

اللَّهُ عَنْهُمَا وَشَرِيحًا وَمُسْرُقًا وَقَدْ رَجَعَهُمَا

اللَّهُ تَأْوِيلُ الْاِنْكَاحِ إِلَّا بِوَرِيسَتِهَا - رايضاً،

جواب۔ نکاح بلا ولی کے مسئلہ میں جو اختلاف ہے، اس کے بارے میں فریقین کے دلائل پہلے بھی میری نگاہ  
میں تھے، اب آپ نے بھی انہیں بیان فرمادیا ہے۔ ان دلائل پر ایک نگاہ ڈالنے سے ہی یہ محسوس ہو جاتا ہے  
کہ دونوں طرف کافی وزن ہے اور یہ کہنے کی بالکل گنجائش نہیں ہے کہ فریقین میں سے کسی کا مسلک بالکل غلط  
ہے۔ اب سوال پیدا ہوتا ہے کہ کیا شارع نے فی الواقع دو متضاد حکم دیے ہیں یا ایک حکم کو دوسرا حکم منسوخ  
کرنا ہے یا دونوں حکموں کو ملا کر شارع کا منشاء ٹھیک طور پر متحقق ہو سکتا ہے؛ پہلی شق تو صریحاً باطل ہے کیونکہ  
شریعت کا پورا نظام شارع کی حکمت کاملہ پر دلالت کر رہا ہے اور حکیم سے متضاد احکام کا صدور ممکن نہیں ہے۔  
دوسری شق بھی باطل ہے کیونکہ نسخ کا کوئی ثبوت یا قرینہ موجود نہیں ہے اب صرف تیسری ہی صورت  
باقی رہ جاتی ہے اور ہمیں اسی کی تحقیق کرنی چاہیے۔ میں دونوں طرف کے دلائل کو جمع کر کے شارع کا جو  
منشاء سمجھ سکا ہوں وہ یہ ہے:-

۱۔ نکاح کے معاملے میں اصل فریقین مرد اور عورت ہیں نہ کہ مرد اور اولیائے عورت۔ اسی بنا پر

ایجاب و قبول ناکح اور منکوحہ کے درمیان ہوتا ہے۔

۲۔ بالغہ عورت ربا کہ ہو یا یتیمہ، کا نکاح اس کی رضامندی کے بغیر یا اس کی مرضی کے خلاف منعقد نہیں ہو سکتا، خواہ وہ نکاح کرنے والا باپ ہی کیوں نہ ہو۔ جس نکاح میں عورت کی طرف سے رضامند نہ ہو، اس میں سرے سے ایجاب ہی موجود نہیں ہوتا، اگر ایسا نکاح منعقد ہو سکے۔

۳۔ مگر شارع اس کو بھی جائز نہیں رکھتا کہ عورتیں اپنے نکاح کے معاملے میں بالکل ہی خود مختار ہو جائیں، اور جس قسم کے مرد کو چاہیں اپنے اویا کی مرضی کے خلاف اپنے خاندان میں داماد کی حیثیت سے گھسلا لیں اس لیے جہاں تک عورت کا تعلق ہے، شارع نے اُس کے نکاح کے لیے اُس کی اپنی مرضی کے ساتھ اس کے ولی کی مرضی کو بھی ضروری قرار دیا ہے۔ نہ عورت کے لیے جائز ہے کہ وہ اپنے ولی کی اجازت کے بغیر جہاں چاہے اپنا نکاح خود کر لے اور نہ ولی کے لیے جائز ہے کہ عورت کی اجازت کے بغیر اس کا نکاح جہاں چاہے کر دے۔

۴۔ اگر کوئی ولی کسی عورت کا نکاح بطور خود کر دے تو وہ عورت کی مرضی پر معلق ہو گا، وہ منظور کئے تو نکاح قائم رہے گا، نامنظور کرے تو معاملہ عدالت میں جانا چاہیے۔ عدالت تحقیق کرے گی کہ یہ نکاح عورت کو منظور ہے یا نہیں۔ اگر یہ ثابت ہو جائے کہ عورت کو نکاح نامنظور ہے تو عدالت اسے باطل قرار دے گی۔

۵۔ اگر کوئی عورت اپنے ولی کے بغیر اپنا نکاح خود کر لے تو اس کا نکاح ولی کی اجازت پر معلق ہو گا۔ ولی منظور کرے تو نکاح بقرار رہے گا، نامنظور کرے تو یہ معاملہ بھی عدالت میں جانا چاہیے۔ عدالت تحقیق کرے گی کہ ولی کے اعتراض و انکار کی بنیاد کیا ہے۔ اگر وہ فی الواقع معقول وجوہ کی بنا پر اُس مرد کے ساتھ اپنے گھر کی لڑکی کا جوڑ پسند نہیں کرتا تو یہ نکاح فسخ کیا جائے گا اور اگر یہ ثابت ہو جائے کہ اس عورت کا نکاح کرنے میں اس کا ولی دانستہ تساہل کرتا رہا، یا کسی ناجائز شخص سے اس کو ٹانٹا رہا اور عورت نے تنگ آکر اپنا نکاح خود کر لیا تو پھر ایسے ولی کو سنی الاعتیاد ٹھہرایا جائے گا اور نکاح کو عدالت کی طرف سے سبب جواز دے دی جائے گی۔ ہذا ما عندی واللہ اعلم بالصواب۔

## قتل خطا اور اس کے احکام

**سوال :-** ایک پنساری نے غلطی سے ایک خریدار کو غلط دو اٹنے دی جس سے خریدار خود بھی ہلاک ہو گیا اور دو معصوم بچے (جن کو خریدار نے دہری دو ابے ضرر سمجھ کر دے دی تھی) بھی ضائع ہوئے۔ یہ غلطی پنساری سے بالکل ناواقف ہوئی۔ جنوں بہا اور خدا کے ہاں معافی کی اب کیا سبیل ہے؟ نیز یہ کہ جنوں بہا معاف کرنے کا کون مجاز ہے؟

**جواب :-** اسلامی قانون میں قتل کی چار قسمیں ہیں۔ عمدہ، خطا، شبہ عمدہ، اور وہ جو ان میں سے کسی کی تعریف میں نہ آتا ہو۔ یہ فعل جس کا ارتکاب اس پنساری سے ہوا ہے۔ پہلی تین قسموں میں شائبہ نہیں ہو سکتا کیونکہ یہ عمدہ اور شبہ عمدہ تو ہر حال میں ہے، اور یہ قتل خطا بھی نہیں ہے، اس لیے کہ قتل خطا کی تعریف یہ ہے کہ آدمی کسی قائلانہ ہتھیار کو کسی دوسری چیز پر چلائے مگر غلطی سے وہ لگ جائے کسی انسان کو جسے وہ نہ مارنا چاہتا تھا۔ اب ظاہر ہے کہ یہ فعل چوتھی قسم ہی میں آتا ہے جس میں سرے سے کسی کو ضرر پہنچانا مقصود ہی نہیں ہوتا، نہ کوئی ضرر رساں چیز جانتے بوجھتے استعمال ہی کی جاتی ہے، بلکہ بھروسے یا غفلت سے موت واقع ہو جاتی ہے لیکن فقہائے اسلام نے اس چوتھی قسم کا حکم بھی وہی قرار دیا ہے جو قرآن مجید میں قتل خطا کا حکم بیان فرمایا گیا ہے۔ یعنی اگر مقتول اسلامی حکومت کا شہری ہو تو قاتل کو کفارہ بھی دینا ہو گا اور جنوں بہا بھی۔ کفارہ تو خود قرآن میں بتا دیا گیا ہے کہ وہ ایک مومن غلام کو آزاد کرنا، یا پے در پے دو مہینے کے روزے رکھنا ہے۔ رہا خون بہا تو اس کی کوئی مقدار قرآن میں نہیں بتائی گئی، مگر احادیث سے یہ بات تو اتارنا بہت ہے کہ قتل خطا کے لیے نبی صلی اللہ علیہ وسلم نے سزاؤں خیر نہا مقرر فرمادیا تھا جن کی قیمت اس زمانے میں دس ہزار درہم کے برابر تھی۔ (۱۰ ہزار درہم = ۷۲ سیر ۱۳ ۱/۲ چھٹانک چاندی)

یہ جنوں بہا کا معاملہ اس لیے بڑی اہمیت رکھتا ہے کہ قرآن مجید میں اس کا حکم دیا گیا ہے اور صاف ارشاد ہوا ہے کہ اللہ سے قتل خطا کی معافی حاصل کرنے کے لیے کفارے کے ساتھ اس کا ادا کرنا بھی ضروری ہے۔ اب اگر ہمارا ملکی قانون قتل خطا کی کوئی دوسری سزا دے، خواہ وہ قید ہو یا جرمانہ، تو یقیناً وہ اس کفارے

اور تاملان کا بدل نہیں ہو سکتی جو آخرت میں ایک مسلمان کو خدا کے حضور بری الذمہ کرنے کے لیے ضروری ہے اس لیے ہم ذرا وضاحت کے ساتھ خونہا کے قاعدے کو یہاں بیان کرتے ہیں تاکہ مسلمانوں کو اس سے ٹھیک ٹھیک واقفیت ہو جائے۔

۱- خونہا ادا کرنے کی ذمہ داری شریعت نے صرف قاتل پر نہیں ڈالی ہے بلکہ اس کے عاقلہ کو اس کے ساتھ برابر کا شریک کیا ہے۔

۲- "عاقلہ" سے مراد فقہائے حنفیہ کی تحقیق کے مطابق ایک شخص کے اعوان و انصار ہیں اگر وہ شخص کسی سرکاری محکمہ کا آدمی ہو تو اس محکمے کے تمام ملازم اس کے عاقلہ میں یا اگر کسی قبیلے یا برادری کا آدمی ہو تو پورا قبیلہ یا برادری عاقلہ ہے۔ اگر کسی پیشہ ور گروہ کا آدمی ہو تو اس پیشے یا کارخانے کے سب لوگ عاقلہ ہیں۔ ورنہ بدرجہ آخر، خزانہ سرکار اس کی دیت ادا کرے گا۔

۳- عاقلہ پر قتل خطا کی دیت کا یہ بار اس لیے نہیں ڈالا گیا ہے کہ ایک شخص کے گناہ کی سزا سب کو دی جائے، بلکہ اس لیے ڈالا گیا ہے کہ ایک بھائی پر اچھا نا جو بار گناہ آپڑا ہے، اس کی ذمہ داری ادا کرنے میں اس سے قریبی تعلق رکھنے والے سب لوگ اس کا ہاتھ بٹائیں، اور تنہا اس پر اتنا بوجھ نہ پڑ جائے کہ اس کی کمر توڑ دے۔ نیز جس خاندان کو اس کی غلطی کی وجہ سے جانی نقصان اٹھانا پڑا ہے اس کی تلافی بھی آسانی سے ہو جائے۔ یہ ایک طرح کا صدقہ یا فی سبیل اللہ چندہ ہے جو ہر اس شخص کی مدد کے لیے اس کے وسیع حلقہ آقارب سے حاصل کیا جاتا ہے جس سے کہ ٹی ہینک غلطی ہو رہی ہو جائے۔ ہم اس کو اخلاقی نشوونما سے بھی تعبیر کر سکتے ہیں۔

۴- عاقلہ سے پورا خوں بہا ایک وقت وصول نہیں کیا جائے گا بلکہ تین سال کی مدت میں تھوڑا تھوڑا کر کے لیا جائے گا۔ اگر عاقلہ کی وسعت کو پیش نظر رکھا جائے تو اندازہ کیا جاسکتا ہے کہ فی کس دو تین آنے ماہوار سے زیادہ چندے کا بار کسی شخص پر نہیں پڑ سکتا۔

۵- یہ چندہ صرف مردوں سے لیا جائے گا۔ عاقلہ میں عورتیں شامل نہیں ہیں۔

۶- خونہا لینے کے حق دار مقتول کے وارث ہوتے ہیں جس قاعدے سے میراث تقسیم ہوتی ہے

اسی قاعدے سے یہ رقم بھی وارثوں میں تقسیم کی جائے گی۔

ب۔ متعول کے وارث ہی خوبہا معاف کرنے کے حق دار ہیں اور یہ معافی قرآن کی زبان میں ان کی طرف سے قائل پر صدقہ ہے۔

ان احکام پر اگر کوئی شخص غور کرے تو وہ بلا تامل یہ کہنے پر مجبور ہوگا کہ یہ طریقہ اخلاقی و تمدنی حیثیت سے موجودہ ملکی قانون کی بہ نسبت زیادہ افضل ہے۔ اس میں ایک طرف ۶۰ روزوں کا کفارہ اس شخص کے دل کو پاک کرتا ہے جس کی غفلت یا غلطی سے ایک جان ضائع ہوئی۔ دوسری طرف یہی کفارہ اس پاس کے سب لوگوں کو چوکنا کر دیتا ہے تاکہ وہ ایسی غلطیوں اور غفلتوں میں مبتلا ہونے سے بچیں۔ اس میں ایک طرف خوبہا ادا کرنے کا حکم دیا گیا ہے تاکہ اس خاندان کے آنسو پونچھے جائیں جس کا ایک فرد قائل کی غلطی کا شکار ہوا ہے۔ دوسری طرف اس خوبہا کا بار عاقلہ پر ڈال کر اس کی ادائیگی کو آسان بنا دیا گیا ہے۔ پھر یہ ادائے ویت کی مشترک ذمہ داری ایک طرف عاقلہ کو چوکنا کرتی ہے کہ وہ اپنے افراد کی نگرانی کریں، تو دوسری طرف یہ ہر ہر فرد میں یہ احساس بھی پیدا کرتی ہے کہ وہ ایک سہرہ اور شریک بیخ حجت برادری سے تعلق رکھتا ہے نہ کہ ایسی برادری سے جس میں "کسے رابا کسے کارے نباشند"۔

## عورت اور سفر حج

سوال: عورت کے محرم کے بغیر حج پر جانے کے بارے میں علمائے کرام کے مابین اختلاف پایا جاتا ہے۔ آپ براہ کرم مختلف مذاہب کی تفصیل سے آگاہ فرمائیں اور یہ بھی بتائیں کہ آپ کے نزدیک قابل تزیین مسلک کونسا ہے؟

جواب: عورت کے بلا محرم حج کرنے کا مسئلہ مختلف فیہ ہے۔ اس معاملہ میں چار مسلک پائے جاتے ہیں جنہیں مختصراً یہاں بیان کیے دیتا ہوں:-

(۱) عورت کو کسی حال میں شوہر یا محرم کے بغیر حج نہ کرنا چاہیے۔ یہ مسلک ابراہیم نعمی، طاہوس، شیبلی اور

حسن بصری رحمہم اللہ سے منقول ہے اور حنبلی مذہب کا یہی فتویٰ ہے۔

(۲) اگر حج کا سفر تین شبانہ روز سے کم کا ہو تو عورت بلا محرم جاسکتی ہے، لیکن اگر تین دن یا اس سے زائد کا سفر ہو تو شوہر یا محرم کے بغیر نہیں جاسکتی۔ امام ابوحنیفہؒ اور سفیان ثوریؒ کا یہی مذہب ہے۔

(۳) جو عورت شوہر یا محرم نہ رکھتی ہو وہ ایسے لوگوں کے ساتھ جاسکتی ہے جن کی اعتلاقی حالت قابل اطمینان ہو۔ یہ ابن سیرین، عطاء، نسہری، قتادہ اور اوزاعی رحمہم اللہ کا مسلک ہے اور امام مالکؒ اور امام شافعیؒ کا بھی یہی مذہب ہے۔ امام شافعیؒ نے "قابل اطمینان رفیقوں" کی مزید تشریح اس طرح کی ہے کہ اگر چند عورتیں بھروسے کے قابل ہوں اور وہ اپنے محرموں کے ساتھ جا رہی ہوں تو ایک بے شوہر اور بے محرم عورت ان کے ساتھ جاسکتی ہے۔ البتہ صرف ایک عورت کے ساتھ اسے نہ جانا چاہیے۔

(۴) ان سب کے خلاف ابن خرمؒ ظاہری کا مسلک یہ ہے کہ بے محرم عورت کو تنہا ہی حج کے لیے جانا چاہیے۔ اگر وہ شوہر رکھتی ہو اور وہ اسے نہ لے جائے تو شوہر گنہ گار ہوگا مگر عورت کے لیے جائز ہے کہ وہ اس کے بغیر حج کو چلی جائے۔

میں ان چاروں مسالک میں سے تیسرے مسلک کو ترجیح دیتا ہوں کیونکہ اس میں ایک ذمی فریضہ کو ادا کرنے کی گنجائش بھی ہے، اور اس فتنے کا احتمال بھی نہیں ہے جس کی وجہ سے حدیث میں عورت کے بلا محرم سفر کرنے کو منع کیا گیا ہے۔

## انجیانی بھائی بہنوں کا حصہ وراثت

سوال:- قدوری در کتاب الفرائض، باب المحب (میں یہ عبارت درج ہے:- **إِنَّ تَنَزُّكَ الْمَرْأَةَ رَوْحًا وَأَمَّا أَوْجَدَةٌ وَإِخْوَةٌ مِنْ إِمٍّ وَأَخَا مِنْ آيٍ وَأَمَّ فَلِزَوْجِ التَّصْفُفِ وَاللَّامِ السُّدُسِ وَالْأَوْلَادِ الْأُمَّمِ الثَّلَاثُ وَالْأَسْتِي لِإِخْوَةِ لِلْأَبِ وَالْأُمَّمِ**، یعنی اگر ایک عورت کے وارثوں میں اس کا شوہر اور ماں یا دادی اور انجیانی رمان شریک، بھائی اور گھائی

موجود ہیں تو شوہر کو آدھا حصہ، ماں کو چھٹا حصہ اور خیانی بھائی بہنوں کو ایک تہائی حصہ ملے گا اور سگے بھائیوں کو کچھ نہ ملے گا۔ دریافت طلب امر یہ ہے کہ کیا یہ احناف کا مفتی بہ قول ہے؟ کیا یہ قرین انصاف ہے کہ برادر حقیقی تو محروم ہو جائے اور خیانی بھائی وارث قرار پائے؟ لفظ 'کلامہ' کی قانونی تعریف بھی واضح فرمائیں۔ کیا وادہ اور وادی کے زندہ ہونے کے باوجود بھی ایک میت کو کلامہ قرار دیا جاسکتا ہے؟

جواب: قدوری سے جو مسئلہ آپ نے نقل کیا ہے، اس میں سلف کے مابین اختلاف ہے۔ اگر کوئی عورت مر جائے اور پیچھے شوہر، ماں، سگے بھائی بہن اور خیانی (یعنی ماں جائے، بھائی بہن چھوڑے تو حضرت علی، ابو موسیٰ اشعری اور ابی بن کعب رضی اللہ عنہم کا فتویٰ یہ ہے کہ اس کی نصف میراث شوہر کو، پاپا کو اور پاپا خیانی بھائی بہنوں کو دیا جائے گا اور سگے بھائی بہنوں کو کچھ نہ ملے گا۔ اسی فتوے کو علماء احناف نے لیا ہے اور یہی ان کا مفتی بہ قول ہے۔ بخلاف اس کے حضرت عثمان اور حضرت زید بن ثابت کا مذہب یہ ہے کہ پاپا میراث سگے اور خیانی بھائی بہنوں میں برابر تقسیم کی جائے گی۔ حضرت عمرؓ پہلے قول اول کے قائل تھے، مگر بعد میں انہوں نے بھی قول ثانی کو اختیار کر لیا۔ ابن عباسؓ سے دو روایتیں مروی ہیں، مگر زیادہ معتبر روایت یہی ہے کہ وہ بھی قول ثانی کے قائل تھے۔ اسی پر قاضی شریح نے فیصلہ کیا ہے اور امام شافعی، امام مالک اور سفیان ثوری رحمہم اللہ کا مذہب بھی یہی ہے۔ حنفیہ کا استدلال یہ ہے کہ خیانی بھائی بہن ذوی الفروض ہیں اور سگے بھائی عصبات ہیں، اور ذوی الفروض کا حق عصبات پر مقدم ہے، لہذا ذوی الفروض سے کچھ نہ بچے تو عصبات کو کوئی حق نہ پہنچے گا۔ دوسرے گروہ کا استدلال یہ ہے کہ ماں جائے ہونے میں جب سگے اور خیانی بھائی بہن یکساں ہیں تو کوئی وجہ نہیں کہ وہ برابر کے حصے دار نہ ہوں۔

کلامہ کے جو معنی حضرت ابوبکر نے بیان فرمائے ہیں اور جنہیں حضرت عمرؓ نے بھی قبول کیا ہے وہ یہ ہیں مَنْ لَا وَلَدَ لَهُ وَلَا وَالِدَ - یعنی کلامہ وہ ہے جس کی نہ اولاد ہو اور نہ باپ۔ اس طرح ماں یا وادی کی موجودگی کسی میت کے کلامہ ہونے میں مانع نہیں ہے۔

## مسئلہ تقدیر

سوال: مشکوٰۃ باب الایمان بالتقدیر میں ذیل کی متفق علیہ حدیث وارد ہے:-

... إِنَّ خَلْقَ أَحَدِكُمْ يُجْمَعُ فِي بَطْنِ أُمِّهِ... ثُمَّ يَبْعَثُ اللَّهُ إِلَيْهِ مَلَكًا  
بِأَرْبَعِ كَلِمَاتٍ فَيَكْتُبُ عَمَلَهُ وَأَجَلَهُ وَمِزْقَهُ وَشَقِيًّا أَوْ سَعِيدًا ثُمَّ يَنْفُخُ فِيهِ  
الرُّوحَ... (یقیناً تم میں سے ہر ایک کی تخلیق اُس کی ماں کے پیٹ میں ہوتی ہے... پھر  
اللہ تعالیٰ اُس کی طرف ایک فرشتے کو چار باتیں دے کر بھیجتا ہے، چنانچہ وہ اس کے عمل، عمر،  
رزق اور شقاوت و سعادت کے بارے میں نو نوشتہ تیار کر دیتا ہے اور پھر اس میں روح پھونک  
دیتا ہے)۔ اب سوال ذہن میں یہ پیدا ہوتا ہے کہ اگر ان سارے معاملات کا فیصلہ ماں کے  
پیٹ میں ہی ہو جاتا ہے۔ تو پھر آزادی عمل اور ذمہ داری عمل کی کیا گنجائش باقی رہ جاتی ہے؟  
عام طور پر لوگ ایسی ہی احادیث سن لینے کے بعد ہاتھ پاؤں توڑ کر بیٹھ رہتے ہیں۔

جواب :- تقدیر کے مسئلے میں آپ کو جو الجھن ہے اسے چند لفظوں میں دور کرنا مشکل ہے۔ آپ

اگر پوری طرح سمجھنا چاہیں تو میری کتاب مسئلہ جبر و قدر ملاحظہ فرمائیے۔

حدیث کے بارے میں یہ بات آپ کے ذہن نشین رہنی چاہیے کہ کسی مسئلے کے سارے پہلو کسی ایک  
ہی حدیث میں مذکور نہیں ہوتے، اس لیے جو شخص صرف ایک دو روایتوں کو لے کر ان سے کوئی نتیجہ نکالنا  
چاہے گا وہ غلط فہمیوں میں مبتلا ہو جائیگا۔ جو الجھن آپ کو ایک حدیث سے پیش آئی ہے اس سے بہت  
زیادہ الجھنیں اس صورت میں پیش آئیں گی جبکہ قرآن کی کسی ایک آیت سے آپ کوئی بڑا مسئلہ حل کرنا چاہیں  
اسی مسئلہ تقدیر کے متعلق قرآن مجید کی کوئی آیت مگر امر جبر کا پہلو پیش کرتی ہے اور کوئی دوسری آیت  
انسانی اختیار کی اہمیت ظاہر کرتی ہے۔ جبر اور اختیار، دونوں ہی بیک وقت انسانی زندگی کے ہر  
گوشے میں اس طرح پائے جاتے ہیں کہ اگر مجرم کو الگ کر کے دیکھا جائے تو دوسرے کا کوئی مقام  
باقی رہتا نظر نہیں آتا، حالانکہ ایک کو دیکھنے کے ساتھ یہ ذہن نشین رکھنا چاہیے کہ دوسری حقیقت کا

جو مقام ہے وہ بھی اپنی جگہ بحال رہے۔ مسئلہ تقدیر کی ہر وہ تعبیر جو حقیقت کے ایک رخ کو دوسرے رخ کی قطعی نفی کا ذریعہ بنا دے وہ کسی صورت میں بھی صحیح نہیں ہو سکتی۔ یہی وجہ ہے کہ اہل علم مسائل دین کے متعلق ایک جامع نظریہ قائم کرنے کے لیے یہ ضروری قرار دیتے ہیں کہ ایک مسئلہ پر چھٹی آیات اور احادیث سے روشنی پڑتی ہو ان سب کو نگاہ میں رکھا جائے۔

جس خاص حدیث کے بارے میں آپ نے اپنی الجھن بیان فرمائی ہے اس پر آپ اس پہلو سے غور فرمائیے کہ اللہ تعالیٰ جو بے شمار مخلوق روزانہ پیدا فرما رہا ہے اگر اس کو ان میں سے ہر ہر چیز کے متعلق یہ معلوم نہ ہو کہ کس چیز کی کیا استعداد ہے، کس کا دنیا میں کیا کام ہے، اور کس کو نظام کائنات میں کس جگہ رہنا ہے اور کیا خدمت سرانجام دینی ہے تو کیا آپ سمجھتے ہیں کہ اللہ تعالیٰ (معاذ اللہ) اس بے خبری کے ساتھ ایک دن بھی اس عظیم اٹھان کائنات کا انتظام چلا سکتا ہے؟ یہ بات آخر کس طرح باور کی جاسکتی ہے کہ دنیا کا خالق اور مدبر اپنی مخلوق کے حال اور مستقبل سے لاعلم ہو؟ یہ تک نہ جانتا ہو کہ کل اس کی سلطنت میں کیا کچھ پیش آنے والا ہے اور اس کو کسی کے اچھے یا بُرے ارادے کا صرف اسی وقت علم ہو جب وہ اپنا کام کر گزے! یہ بات نہ صرف خلاف عقل ہے بلکہ اگر آپ اس کے نتائج پر غور کریں تو ان الجھنوں سے بہت زیادہ سخت الجھنیں اس سے پیدا ہوتی ہیں جو پیشگی نوشتہ تقدیر کی خبر سن کر آپ کے ذہن میں پیدا ہوتی ہیں۔ پس یہ تو ہر حال ناقابل انکار حقیقت ہے کہ اللہ تعالیٰ جملہ ممالک و ممالکوں کا علم رکھتا ہے اور ہر متنفس کا مستقبل اسے معلوم ہے لیکن اس سے یہ نتیجہ نکالنا درست نہیں ہے کہ اللہ کے اس علم سابقی نے ہر متنفس کو وہی کام کرنے پر مجبور بھی کر دیا ہے جو اللہ کو معلوم ہے۔ اللہ کا علم اللہ کی قدرت کی نفی نہیں کرتا۔ اللہ کی قدرت نے ہر انسان کو یہ اختیار دیا ہے کہ وہ بھلائی اور برائی میں سے جس چیز کو چاہے انتخاب کرے، اور اللہ کا علم یہ جانتا ہے کہ کون شخص کیا کچھ انتخاب کرے گا۔ غلطی سے اس ذات پاک کا علم منزہ ہے اور عجز سے اس کی قدرت منترہ۔

یہی بات کہ لوگ عقیدہ تقدیر کو قلمط معنی میں لے رہے ہیں اور اس کے برے نتائج نکل رہے ہیں تو یہ اس بات کی دلیل نہیں ہے کہ ایک حقیقت کو اس کی وجہ سے بدل ڈالا جائے۔ نہ حقیقتیں

اس بنیاد پر بدل سکتی ہیں کہ لوگ ان کے سمجھنے میں غلطی کر رہے ہیں غلطی حقیقت کی نہیں بلکہ لوگوں کی سمجھ کی ہے اور وہی اصلاح طلب ہے۔

## حروف مقطعات

سوال: تفہیم القرآن، میں آپ نے حروف مقطعات کی بحث میں لکھا ہے کہ دو نزول قرآن میں الفاظ کے قائم مقام ایسے حروف کا استعمال حسن بیان اور بلاغت زبان کی علامت سمجھا جاتا تھا۔ نیز یہ کہ ان کے معنی و مفہوم بالکل معروف ہوتے تھے یہی وجہ ہے کہ مخالفین اسلام کی طرف سے اس وقت ان کے استعمال پر کبھی اعتراض نہیں ہوا تھا۔ آگے چل کر آپ فرماتے ہیں کہ ان حروف کی تشریح چند اہمیت نہیں رکھتی اور نہ ان کے سمجھنے پر ہدایت کا انحصار ہے۔ اس بارے میں میری حسب ذیل گزارشات ہیں:-

اگر ان حروف کے معانی ابتدائی دور میں ایسے معروف تھے تو یہ کیونکر ممکن ہوا کہ ان کا استعمال شعراء و ادب میں متروک ہو گیا اور دفعۃً ان کے معانی ازہان سے کلیتہً محو ہو گئے۔ اس کا تو یہ مطلب ہوا کہ اگرچہ بلا و عربیہ میں چند ایسے الفاظ کا استعمال متروک ہو جائے جو قرآن میں بھی آئے ہیں تو کچھ عرصہ کے بعد وہ نیلے اسلام میں قرآن کے ان الفاظ کا صحیح مفہوم متعین نہیں رہے گا۔ پھر اس سے بھی عجیب تر آپ کا یہ استدلال ہے کہ چونکہ ان حروف کے معانی کے تعین پر ہدایت و نجات کا مدار نہیں اس لیے ان کی تشریح و توضیح کی مطلق ضرورت نہیں۔ اس طرح تو قرآن کے بیشتر حصے کے بارے میں کہا جاسکتا ہے کہ اس کا مطلب سمجھنے پر ہدایت کا انحصار نہیں اور اس حصے کو نظر انداز کیا جاسکتا ہے۔ اس نظریے کے تحت تو تجدید پسند حضرات سے کچھ بعید نہیں کہ وہ قرآن کے ایک حصے کو اہمیت دیں اور دوسرے حصے سے صرف نظر کر لیں۔ براہ کرم آپ اپنے موقف کی دوبارہ

وضاحت فرمائیں

جواب :- آپ جو اعتراضات کیے ہیں۔ ان سے پہلے اگر آپ اُن بحثوں کو پڑھ بیٹھے جو قدیم ترین تفسیروں سے لے کر آج تک کی تفسیروں میں حروف مقطعات پر کی گئی ہیں تو آپ کو میری بات سمجھنے میں زیادہ سہولت ہوتی، بلکہ شاید اُن بحثوں کے دیکھنے کے بعد آپ محسوس کرتے کہ اس مسئلے میں سب سے زیادہ اطمینان بخش بات درہی ہو سکتی ہے جو میں نے لکھی ہے۔

کسی زبان میں بعض اسالیب بیان کا متروک ہو جانا یا معروف نہ رہنا کوئی ایسا انوکھا واقعہ نہیں ہے کہ آپ کو یہ بات سن کر اس قدر تعجب ہوا۔ بلکہ اس کے برعکس یہ ایک عجیب بات ہے کہ قرآن کی بدولت تیرو سو برس سے عربی زبان کے ادب میں اتنا کم تغیر واقع ہوا ہے، ورنہ اتنی طویل مدت میں تو زبانیں بدل کر کچھ سے کچھ ہو جایا کرتی ہیں۔ حروف مقطعات زیادہ تر خطابت اور شعر میں استعمال ہوتے تھے، اور ان کے کوئی ایسے متعین معنی نہ تھے کہ باقاعدہ لغت میں وہ درج کیے جاتے، بلکہ یہ ایک اسلوب بیان تھا جس سے کثرت استعمال کی بنا پر بولنے والے اور سننے والے یکساں طور پر مانوس تھے۔ اسی لیے جب زلفہ زلفہ زبان میں یہ اسلوب کم استعمال ہوتے متروک ہو گیا تو لوگوں کے لیے اس کا سمجھنا مشکل ہوتا چلا گیا۔ یہاں تک کہ تیسری چوتھی صدی کے مفسرین کو ان کے معنی متعین کرنے کے لیے لمبی چوڑی بحثیں کرنی پڑیں اور پھر بھی کوئی تشفی بخش بات نہ کہہ سکے۔ اسالیب بیان کے تبدیل و متروک ہونے کی نشان دہی ہوتی ہے کہ کوئی خاص تاریخ ان کے متروک ہونے کی بیان نہیں کی جاسکتی۔ بس ایک مدت کے بعد محسوس ہونے لگتا ہے کہ لوگ اُن کو سمجھنے سے قاصر ہو رہے ہیں جس زمانے میں یہ اسلوب مستعمل تھا اُس زمانے میں اس کی تشریح کی کسی کو ضرورت نہ پیش آئی اور جب یہ مستعمل نہ رہا تو تشریح کی ضرورت بھی پیش آئی اور تشریحات کی بھی گئیں، مگر جیسا کہ میں اوپر کہہ چکا ہوں یہ تشریحات اتنی مختلف تھیں کہ ان میں سے کوئی بھی تشفی بخش نہ ہو سکی۔

آپ کا یہ شبہ بھی صحیح نہیں ہے کہ اگر قرآن کے بعض الفاظ متروک الاستعمال ہو جائیں تو کیا ان کا مفہوم بھی متعین نہ رہے گا؟ الفاظ اور اسالیب بیان کو خلط ملط نہ کیجیے۔ الفاظ کے سائے مادے لغت میں ضبط کیے جا چکے ہیں اور ان کی جملہ نشقیات، نیز محاورے میں ان کے استعمالات، سب کو اہل لغت نے

وضاحت کے ساتھ لکھ دیا ہے۔ اس لیے اب اگر عربی زبان میں ان کا استعمال عموماً نہ ہو تب بھی کوئی نقصان واقع نہیں ہوتا۔ مگر اسالیب بیان کا معاملہ بہت مختلف ہے۔ ان کے معانی کہیں ضبط کیے ہوئے نہیں ہوتے بلکہ استعمال سے ہی سمجھ میں آتے ہیں، اور استعمال تروک ہونے کے بعد کسی حد تک ہی لوگوں کو سمجھ سکتے ہیں جو اس دور کے ادب کا کثرت سے مطالعہ کریں جس دور میں وہ اسالیب متعلق تھے یہاں تک کہ ان کا ذوق ان اسالیب سے مانوس ہو جائے۔

میں نے حروف مقطعات کے متعلق یہ جوابات کہی ہے کہ ان کا مفہوم نہ سمجھنے سے کوئی بڑی قیامت واقع نہیں ہوتی، اسے آپ خواہ مخواہ کھینچ کر بہت دور لے گئے ہیں۔ میرا مطلب صرف یہ ہے کہ یہ حروف چونکہ حلیبانہ بلاغت کی نشان رکھتے ہیں، اور ان میں کوئی خاص حکم یا کوئی خاص تعلیم ارشاد نہیں ہوئی ہے، اس لیے اگر آدمی ان کا مطلب نہ سمجھ سکے تو اس کا یہ نقصان نہیں ہے کہ وہ اللہ تعالیٰ کے کسی حکم کو جاننے سے یا کسی تعلیم کا فائدہ اٹھانے سے محروم رہ گیا۔ لہذا جب ان کے معنی متعین کرنے کے لیے کوئی جمل ہاتھ نہیں آتا، اور کوئی مستند تشریح بھی نہیں ملتی، تو خواہ مخواہ لکلف سے معنی پیدا کرنے اور تیرتکے لڑنے کی ضرورت نہیں۔ ان کی صحیح مراد خدا پر چھوڑیے اور کتاب کی ان آیات پر تذبذب شروع کر دیجیے جنہیں سمجھنے کے ذرائع ہمارے پاس ہیں۔

## سر کے بالوں کا جواز و حکم جواز

سوال :- آپ نے بعض استفسارات کے جواب میں فرمایا ہے کہ انگریزی طرز کے بالوں کو سر چرچانا آپ پسند نہیں کرتے، کیونکہ یہ غیر مسلم اقوام کی وضع ہے، تاہم آپ شرعاً اسے قابل اعتراض بھی نہیں سمجھتے۔ لیکن بعض علماء اس وضع کو ناجائز خیال کرتے ہیں۔ آپ اگر ترجمان میں اپنی تحقیق کی وضاحت کریں تو دوسرے لوگ بھی مستفید ہو سکیں گے۔

جواب :- سر کے بالوں کے متعلق شریعت کا حکم اس کے سوا کچھ نہیں ہے کہ حدیث میں فرمایا

کی مانعت وارد ہوئی ہے۔ فزع کچھ بال موڈ نے اور کچھ رکھنے کو کہتے ہیں۔ یہی چیز ممنوع بالذات ہے اور اسی سے پرہیز کرنا ضروری ہے۔ باقی ریں دوسری وضعیں تو ان میں سے کسی کے عدم جواز کا ثبوت نہیں ہے، اس لیے وہ سب جائز ہیں، خواہ کوئی سارا سر موڈ دے، یا سارے سر کے بال کتروائے، یا کچھ کتروائے اور کچھ رکھے، یا نصف کان تک رکھے، یا کان کی لوتک رکھے یا اس سے بھی نیچے تک۔ یہ سب اس لیے جائز ہیں کہ اصولاً جو کچھ ممنوع نہیں ہے وہ مباح ہے۔

بعض لوگ کچھ کترنے اور کچھ رکھنے کو بھی فزع کی تعریف میں لاتے ہیں، مگر یہ نہ اس لفظ کا صریح مراد ہے اور نہ شائع نے بعینہ اس چیز کو منع کیا تھا۔ اصل ممنوع کچھ موڈنا اور کچھ رکھنا ہے نہ کہ کچھ کترنا اور کچھ رکھنا۔ اگر ایک شخص ایک کو دوسرے پر قیاس کر کے ممنوع سمجھے، تو اپنے قیاس پر اسے خود ہی عمل کرنا چاہیے، یا پھر اُس شخص کو جو اس کے قیاس کی صحت کا قائل ہو۔ دوسرے کسی شخص کو، جو اس قیاس سے متفق نہ ہو، وہ نہ مجبور کر سکتا ہے کہ وہ اس کا قیاس تسلیم کرے، اور نہ اس بنا پر گناہ کا ٹھہرا سکتا ہے کہ اس نے حکم رسول کے اُس معنی کی پرہیز کیوں نہ کی جو میں نے اپنے قیاس و استنباط سے مانگے۔ بعض لوگ اس نوعیت کے باؤں کو تشبہ کی تعریف میں لاتے ہیں، مگر وہ اس بات کو بھول جاتے

ہیں کہ تشبہ جس سے شائع نے منع فرمایا ہے، صرف اس صورت میں ہوتا ہے جبکہ ایک شخص عینیت مجموعی اپنی وضع قطع کافروں کے مانند بنائے غیر مسلموں کے عیاشن، لباس، اوضاع میں سے بعض اجزاء کو لے لینا تشبہ کی تعریف میں نہیں آتا۔ ورنہ آخر اس بات کی کیا توجیہ کی جائے گی کہ نبی صلی اللہ علیہ وسلم نے خود درمی جتہ پہنا ہے، کسر وانی کیا پہنی ہے، شلوار کو پسند کر کے خریدتا ہے جو ایران سے عرب میں نئی نہ پہنچتی تھی اور حضرت عمرؓ نے بُرُس پہنی ہے جو مسیحی درویش پہنا کرتے تھے لہذا جزوی تشبہ کی بنا پر کسی کو گناہ کا ٹھہرانا یا ناسحق قرار دینا زیادتی ہے۔ البتہ اگر باؤں کی یہ وضع بھی اسی طرح ممنوع ہوتی جس طرح بڑی بڑی موچھوں کو محوس کی وضع کہہ کر منع کر دیا گیا تھا، تو البتہ اس طرح کے بال کتروائے کو گناہ قرار دیا جاسکتا

یہاں میں یہ تصریح کر دینا چاہتا ہوں کہ میں اصولاً اس بات کا قائل ہوں، اور اس ماحول پر مجھے شدت کے ساتھ اصرار ہے کہ آدمی صرف حکم منصوص کی خلاف ورزی سے ہی گناہ کا قرار پا سکتا ہے، قیاس

و استنباط سے نکلے ہوئے احکام کی خلاف ورزی کسی کو گنہگار نہیں بناتی، بجز اُس شخص کے جو اس قیاس و استنباط کا قائل ہو۔ اسی طرح مجھے اس بات پر بھی اصرار ہے کہ حرام صرف وہ ہے جسے خدا اور رسول نے بالفاظ صریح حرام کہا ہو، یا جس سے صاف الفاظ میں منع کیا ہو، یا جس میں مبتلا ہونے والے کو نذرا کی وعید سنائی ہو، یا انصوص کے اشارات و اقتضائات سے جن کی حرمت مستنبط ہونے پر اجماع ہو۔ یہیں وہ چیزیں جو قیاس و اجتہاد سے حرام ٹھہرائی گئی ہوں اور جن میں دلائل شرعیہ کی بنا پر دو یا دو سے زیادہ اقوال کی گنجائش ہو، تو وہ مطلقاً حرام نہیں ہیں، بلکہ صرف اُس شخص کے لیے حرام ہیں جو اس قیاس و اجتہاد کو صحیح تسلیم کرے۔ میرے نزدیک اس حقیقت سے اغماض برتنا اُن اہم اسباب میں سے ایک ہے جن کی بنا پر امت کے مختلف گروہوں نے ایک دوسرے کی تضلیل و تفسیق کی ہے۔

## ترجمان القرآن

ترجمان القرآن کی جلد ۱، ۲، ۳، ۴، ۵، ۶، ۷، ۸، ۹، ۱۰، ۱۱، ۱۲، ۱۳، ۱۴، ۱۵، ۱۶، ۱۷، ۱۸، ۱۹، ۲۰، ۲۱، ۲۲، ۲۳ کے متفرق پرچے رباط العلوم الاسلامیہ، لاہور فریڈ ڈوکر اچی کو اپنے ریکارڈ کے لیے مطلوب ہیں۔ یہ ایک لائبریری ہے جہاں ہر شخص مفت مطالعہ کر سکتا ہے۔ پاکستان یا ہندوستان میں جو صاحب مذکورہ بالا جلدوں کے متفرق پرچے قیمتاً دیتا چاہتے ہوں وہ ادارہ مذکورہ سے براہ راست خط و کتابت فرمائیں۔

## ”المسلمون“

جو انخوان المسلمون کا آرگن ہے اور جس پر ترجمان رمضان و شوال ۱۴۱۵ھ کے صفحہ ۱۲ پر تبصرہ ہو چکا ہے، پاکستان میں اس کا سالانہ چندہ دس روپے اور محمد، کارخانہ تجارت کتب، آرام باغ کراچی کے پتے پر بھیج کر سال بھر کے لیے سالہ باقاعدہ حاصل کیا جاسکتا ہے۔ نمونے کا پرچہ بھی ایک روپیے میں طلب کیا جاسکتا ہے۔